

అచ్చిరాని అచ్చిరాజు!

క థ



పాపం! అచ్చిరాజుకి జీవితంలో ఏదీ అచ్చిరావటం లేదు. డాక్టర్...ఇంజనీర్ కావాలని కలలు కన్నాడు. ఎగ్జామ్స్ లో ర్యాంకు రాకపోవడంతో అతగాడు పడిన బాధ అంతా ఇంతాకాదు.

ఇంటిల్లిపాదీ బుజ్జగించినా మనసు కుదుటపడలేదు.

కంప్యూటర్ కోర్సెనా చేసి హాయిగా స్టేట్స్

- యన్. వివేకానంద

వెళ్లి డాలర్లు సంపాదించాలనే కలలు కూడా కల్లలైనయ్!

ఏలిన్నాటి శని పట్టి పీడిస్తున్నదేమోనే బాధ అచ్చిరాజు ని కుంగదీస్తోంది. అందుబాటులో అన్నీ వున్నా అల్లుడి నోట శని వందనే సామెత అతనిపట్ల బుజ్జవైనందుకు ఒకటే దిగులు...తీరని అసంతృప్తితో మనిషి మానసికంగా కృంగిపోవాల్సి వస్తోంది.

కొందరి జీవితాలంతే! ఎంత గింజుకున్నా...ఏదేదో చేసేయాలని ఎన్నెన్ని ప్రయత్నాలు చేసినా విఫలమౌతుంటయ్. కాలం కలిసిరాదు. ఎక్కడ కాలుపెట్టినా మటాషే!...అచ్చిరాదు.

చివరికి డిగ్రీ కాగానే పి.జీ. చేసినా ఆశించిన జాబ్ రాక వయసు మించిపోతుంటే...లాభం లేదనుకుని చివరికో ఫ్రైవేట్ కంపెనీలో ఆఫీస్ అసిస్టెంట్ గా జాయినవ్వక తప్పలేదు.

పదివేల జీతం అంటే ఈ రోజుల్లో ఒక లెబ్బా? ఆఫ్ఫాల్ చప్రాసిగాడికి పదిహేను వేలాస్తోంది.

అఖండమైన తెలివితేటలున్నా...తనవంటి వాడికి బోడి క్లర్క్ జాబ్ రావటమా అని అవమానభారంతో తలపట్టుకున్నాడు.

అచ్చిరాజు మంచి దృఢంగా ఆరోగ్యంగా వుంటాడు కాబట్టి పోలీస్ డిపార్ట్మెంట్ లో ఎస్సై సెలక్షన్ రాకపోతుందా నుకున్నాడు. ఎగ్జామైతే పాసైనాడు గానీ...వాళ్లు

పెట్టిన ప్రాక్టికల్ టెస్ట్ లో బేడెలక్ తన్నే సింది.

కాలేజీలో స్పోర్ట్స్ లో అనేక పతకాలు సాధించాడు. షాట్ పుట్..జావలిన్ త్రో...వెయిట్ లిఫ్టింగ్ లో

తానే ఫస్టాచ్చి మెడల్స్ కైవసం చేసుకున్నా, చివరికి అవి పోలీసు

ఉద్యోగానికి సైతం పనికిరాకుండా పోయినందుకు బావురుమన్నాడు.

స్పోర్ట్స్ కోటాలోనైనా రాకపోతుందానని వెయిట్ చేశాడు. కానీ అదీ పేలని టపాకాయలాగ 'తుస్' మంది.

అన్నింట్లోనూ నిరుత్సాహమే చవిచూస్తున్న అచ్చిరాజు తొందరపడి ఎక్కడ ఆత్మహత్యకు పాల్పడతాడోని ఇంట్లోవాళ్లు హడలిచచ్చారు.

అచ్చిరాజు పిరికి వాడేంకాదు. అందుకే చేతికి అందిన ముష్టి గుమస్తా ఉద్యోగాన్ని కొగలించుకుని ఇష్టమున్నా లేకున్నా మురిసిపోక తప్పలేదు.

ఎన్ని డిగ్రీలుంటేనే? ఎన్ని తెలివి తేటలుంటేనే?...ఉద్యోగం పురుషలక్షణం కదా?... అది లేనిదే బతుకే శూన్యం! ఏ ఆడపిల్లా పెళ్లి చేసుకోవటానికి సాహసించదు. అధవా 'ఎస్స'న్నా... ఉద్యోగం రాని తన అసమర్థతను ఆసరా చేసుకుని తనను చులకనగా చూస్తుంది! పదిమందిలో భర్తగా...ఒక మగాడిగా పరువు గోవింద!

ఆ కారణంగానే చిన్న ఉద్యోగమైనా సరే చిక్కిందే దక్కుదల అనేసి సరిపెట్టుకోవలసి వచ్చింది అచ్చిరాజు!

ఉద్యోగంలో చేరింది లగాయతు...పెళ్లి చూపుల వేలంపాట మొదలైంది. వయసు మించిపోతోందని పేరెంట్స్ తొందర ఎక్కువైంది. రాత్రింబవళ్లు ఒకటే పోరు! చెవిలో జోరీగల్లా...ఒకటే నస!

ఎంచక్కా లవ్ లో పడితే బావుండని కొండంత ఆశపెట్టు కున్నాడు. పేరెంట్స్ తనను లవ్ చేయనిచ్చేట్టు లేరని చింది.

రోజుకో అమ్మాయిని చూడటం... నచ్చలేదని పెదవి విరవటం! పెళ్లిచూపుల ప్రహసనం మున్నూట అరవై అయిదు రోజులూ సాగుతోంది!

చీ! పిల్ల నచ్చే విషయంలోనూ అన్నీ డిజపాయింట్ మెంట్స్! ఏ ఒక్కపిల్లా నచ్చి చావటం లేదు తనకు... తిట్లు కున్నారు.

ఖర్చు! పెళ్లి కూడా అచ్చిరాదేమిటి తనకు?... జీవితాంతం బీష్టుడిలా... అంజనేయుడిలా బ్రహ్మచారిగానే వుండిపోవలసి వస్తుందానే దిగులు అచ్చిరాజుని పీక్కుతింటోంది.

అధవా. తాను పరిస్థితులతో రాజీపడి ఓ పిల్ల నచ్చిందని చెప్పినా...తనది పూర్ జాబ్ కావటాన కట్టు రేటు పలకటంలేదు. బుల్లి 'డారి'కి పెద్దవాళ్లు అంగీకరించక పోవటంతో ఏ సంబంధాన్నీ 'ఫిక్స్' చేసుకోలేని దుస్థితి!


కొందరాడపిల్లలు పెళ్లిచూపుల ప్పుడు అచ్చిరాజు పర్సనాలిటీ చూసి 'పహిల్వాన్'లా వున్నాడన్నారు. మరి కొంతమంది గరల్స్ కి అతని 'జాబ్' నచ్చలేదు. మరి కొందరికి అతని కొచ్చే 'శాలర్'.

నచ్చలేదు. ఈ రోజుల్లో ఆడపిల్లలు మగాడి అందం పర్సనాలిటీ చూచి సంబరబడి వప్పు కోవటం లేదనే నిజాన్ని గ్రహించాడు అచ్చిరాజు.

పైగా కొంతమంది... టూవీలర్ వుందా?... విడి కాపురానికి అంగీకారమేనా?... బెడ్ రూమ్ కి ఏ.సి. పెట్టిస్తావా?...మిక్సీ గ్రైండర్ కొంటావా...వంటి ఆనేకానేక ప్రశ్నలేయటం చూచి విస్తుపోవటం అచ్చిరాజు వంతైంది!

మరికొందరు బాగా ఎడ్వాన్స్...క్వేలకు పబ్బులకు తీసుకెళతావా? గోల్డ్ ఆర్నమెంట్స్ ప్రతి వండుగకు చేయిస్తావా?...సపరేట్ సెల్ ఫోన్ కొనిస్తావా అంటూ అడిగినవారు లేకపోలేదు.

ఆడపిల్లల ప్రశ్నలకు తెల్లముఖం వేయాల్సి



వచ్చింది అచ్చిరాజు.

ఇలాంటి క్లిష్ట పరిస్థితుల్లో అచ్చిరాజుకి పెళ్లికావటం ప్రాబ్లమ్ గా తయారవటం పేరెంట్స్ కి తలనొప్పి వ్యవహారంగా మారింది.

చివరికి పెళ్లి తనకు వద్దని శపథం చేయబోతున్న తరుణంలో... ఓ లతాంగికి...నోనో!... దేవకన్యలాంటి అందాల భరిణకు అచ్చిరాజు పిచ్చుపిచ్చుగ నచ్చేయటంతో... ఇంటిల్లిపాదీ ఎగిరి గంతేశారు.

ఆమె కోరుకున్న లక్షణాలన్నింటినీ అచ్చిరాజులో అగుపించాయో ఏమో... చూచి చూడగానే తక్కువ వప్పేసుకుంది.

నచ్చక నచ్చక ఒక అందైన ఆడపిల్లలకు తాను నచ్చినందుకు...పెళ్లి ఖాయమైనందుకు సంబరప డ్డాడు అచ్చిరాజు.

తీరా తాంబూలాలు పుచ్చుకుని ముహూర్తం నిర్ణయించే సమయంలో పిల్ల మేనత్త టపా కట్టడంతో కార్యక్రమం వాయిదా పడ్డది.

హతవిధీ!... మళ్ళీ ఇదేం అంతరాయం తండ్రీ అని వాపోయాడు. ప్రోగ్రాం చూస్తూండగా సన్నివేశం రసకందాయంలో వుండగా యాంకర్ 'బ్రేక్' చెప్పనప్పుడు వచ్చినంత ఆవేశం కోసం వచ్చినయే.

పోయింది పిల్లమేనత్తే కదాని ఆమెకు అంత్యక్రియలు జరిగిన ఆర్నెల్లకు తాంబూలాలు పుచ్చుకుండా మని రెడీ అయినరోజు...పిల్ల తల్లి బాత్ రూమ్ లో జారిపడటాన ప్రాక్చరై ఆస్పత్రి పాలు కావటంతో నెత్తిన పిడుగుపడ్డట్ట న్నించింది.

రెండవసారి కూడా నిశ్చయ తాంబూలాల కార్యక్రమం వాయిదా పడటంతో అచ్చిరాజు పేరెంట్స్ కృంగి పోయారు. తమ పిల్లవాడి తలరాత గురించి అయినవారు కానివారు తలావకరకంగా మాట్లాడి ఎక్కడ ఆడిపోసుకుంటారోని దిగులు పడనారంభించింది తల్లి.

'ఇంకా కల్యాణ ఘడియ మనవాడికి కలిసి రాలేదేమోనే...అందుకే ఇలాంటి అవాంతరాలు. మన చేతుల్లో ఏముంది? అంతా ఫరమేశ్వరుడి దయ! శివుడి ఆజ్ఞ లేనిదే చీమైనా కుట్టదంటారు. దైవానుగ్రహం కొరవడితే... ఇదిగో...అన్నీ వుండేడుస్తయే..." తండ్రీ మాటల్లో కొంత సమర్థింపు మరికొంచెం ఆవేదన వుట్టిపడ్డయే.

ముచ్చటగ మూడవసారైన తాంబూలాలు పుచ్చుకునే కార్యక్రమం సజావుగా సాగిపోవాలని అందరి దేవుళ్లకు మనసులో దణ్ణాలు పెట్టుకుని...ఆడపెళ్లి వారింటికి సకుటుంబ సపరివార సమేతంగా తరలి వెళ్లారు.

ఈసారి ఇంకో అంతరాయం రాకూడదంటూ ఇచ్చిపుచ్చు కోవటాలు ప్రారంభించనున్న శుభ తరుణంలో...పెళ్లి కుమార్తె అన్నగారు వైజాగ్ నుండి వస్తున్న తరుణంలో బస్సుకి యాక్సిడెంట్ అయ్యి దుర్మరణం పాలైనాడని సెల్ ఫోన్ మెసేజ్ రావటం అక్కడున్న అందరినీ కలచివేసింది.

ఏడుపులు...పెడబొబ్బలు! అనూహ్యంగా పరిణామం అందరినీ కలవరపరిచింది.

అచ్చిరాజు కుటుంబసభ్యులు చల్లగా అక్కడినుండి జారు

కున్నారు. ప్రతిసారీ ఏదో అశుభం సంభవిస్తున్నందుకు అచ్చిరాజు పూనకం వచ్చినవాడిలా ఇల్లంతా కలియ తిరుగుతూ పిచ్చికేక లేశాడు. తల గోడకేసి బాదుకోవడం చూచి తల్లిదండ్రీ కొడుకుని చెరకవైపు పట్టుకుని ఓదారుస్తూ నచ్చుచెప్పేసరికి వారి తలప్రాణం తోకకొచ్చినంత పనైంది.

నచ్చిన అమ్మాయితో ఏనాటికైనా తన వివాహం జరుగుతుందో లేదోనే శంక అచ్చిరాజును కలవర పెడుతోంది.

మరోసారి పిల్లపిల్లాడి జాతకాలను సిద్ధాంతిగారికి చూపించి... అసలు వీరిద్దరికీ పెళ్లి రాసిపెట్టి వుండా లేదాచెప్పమన్నాడు అచ్చిరాజు డాడీ!

పంచాంగం తిరగేసి...వేళ్లు లెక్కించి శూన్యంలోకి చూస్తూ... ఏదో గొణుక్కుంటూ రెండు జాతకాలూ లక్షణంగా వున్నాయండీ! కాకపోతే...కొన్ని కొన్ని అవరోధాల మూలన వాయిదా పడుతూ వస్తోంది. మీరేం దిగులుపడకండి!...' ధైర్యం నూరిపోశాడు సిద్ధాంతి.

ఆయనగారికి తాంబూలం ఇచ్చేసి ఆటో ఎక్కి ఇంటిదారి పట్టాడు అచ్చిరాజు ఫాదర్!

ఇంటికొచ్చి సిద్ధాంతి చెప్పిన విషయం అందరి చెవిన వేయగానే వాళ్ల ముఖాల్లో కొంత సంతోషం వెల్లివిరిసింది.

హమ్మయ్య!... అనేసి ఊపిరి పీల్చుకున్నారంతా!

000

మరో రెండునెలలు గడిచాక ఎట్లాగైతేనేం అచ్చిరాజు పెళ్లి జరిగింది.

వెనువెంటనే శోభనానికి ఏర్పాట్ల న్నారు!

ఇంకేముంది? మధురక్షణాలు దగ్గరౌతున్నయే అనేసి కలలు ప్రపంచంలో విహరించసాగేడు. కళ్లు మూస్తే చాలు విదేశాల్లో డ్యూయెట్లు పాడుకుంటున్నట్టు మధురమైన ఆలోచనలు! మంచి లొకేషన్స్... కౌగిలింతలు...మద్దు సీన్లు అచ్చిరాజుని వెంటాడుతున్నయే.

తన్మయత్వంలో మునిగిపోసాగాడు.

రాత్రికే శోభనం! ముస్తాబైన అచ్చిరాజు ఇంపార్టెడ్ సింట్ స్ట్రే చేసుకుని రాకుమారుడిలా శోభనం గదిలోకి ప్రవేశించాడు.

క్షణమొక యుగంగ గడుస్తోంది. అమృత ఎప్పుడెప్పుడొచ్చి వొళ్లో వాల్తుందాని కళ్లలో వత్తులు వేసుకుని...వళ్లంతా కళ్లు చేసుకుని రెప్పలార్పకుండా ఎదురు చూస్తున్నాడు.

తాను గదిలోకి వచ్చి గంటసేపైనా అమృత వస్తున్నట్టు దాఖలాలేవీ అవుపించనందుకు మరోవేపు నిరుత్సాహం! అబ్బి ఏమిటి సస్పెన్స్?

ఇంతలో అత్తగారు గబగబా గదిలోకి ఎంటరవటం చూచి ఇదేమిటి? ఈ సమయంలో అమృత రావలసివుంటే...ఈవిడ వస్తున్నదనుకుంటూండగ 'సారీ అల్లుడుగారూ!... జరగకూడనిది జరిగింది.' అనటంతో అచ్చిరాజు పల్స్ పడిపోయింది. గుండె కొట్టుకోవడం ఆగినట్టన్నించి వెర్రిముఖం వేశాడు.

మళ్ళీ ఏం కొంప మునిగిందండీ!... ఎవరన్నా పోయారా?...

రాత్రికే శోభనం!
ముస్తాబైన అచ్చిరాజు
ఇంపార్టెడ్ సింట్ స్ట్రే
చేసుకుని రాకుమారుడిలా
శోభనం గదిలోకి ప్రవేశించాడు.
క్షణమొక యుగంగ
గడుస్తోంది. అమృత
ఎప్పుడెప్పుడొచ్చి వొళ్లో
వాల్తుందాని కళ్లలో వత్తులు
వేసుకుని...వళ్లంతా కళ్లు
చేసుకుని రెప్పలార్పకుండా
ఎదురు చూస్తున్నాడు.

వినాయకుడి పెళ్లికి అన్నీ విఫూలే అన్నట్టుంది నా పరిస్థితి...' అచ్చిరాజు మాటల్లో కోపం అసహనం చోటు చేసుకున్నాయి.

'నెలసరి రోజులు కాకపోయినా...అమృత దూరంగా వుంది. బాధపడకు! వారం కోజుల్లో మరో ముహూర్తం పెట్టిస్తాను...' అన్నెప్పి గిర్రున వెనుతిరిగింది అత్తగారు.

చచ్చానా దేవుడా?... సమయానికి ఇదొక అవరోధమా?...అనుకున్నాడు.

అచ్చిరాజులో ఆవేశం చప్పగా చల్లారింది! ఛ! నా విషయంలో ఏదీ అచ్చిరావటం లేదు. అన్నీ అవరోధాలే... ఏమిటో?... అంతాక నా ఖర్మ...అనేసి నెత్తిబాదు కున్నాడు.

పోనీ ముందుగా ఏ లేడీడాక్టర్నైనా సంప్రదించి మందులేవైనా అమృత వాడి వుండచ్చు కదా? పిల్లలకి తెలీక పోతే పెద్దవాళ్లు సలహా ఇచ్చి వుండివుంటే ఎంత బాగుండేది? ఏమిటో...అంతా తన బేడెలక్ తన ముఖాన రాసి వుంటే... ఎవరు మాత్రం ఏం చేస్తారు? ఇన్ని అవకాశాలు తననే వెంటాడి వేధించాలా?

మరో వారంరోజులు తను ఓర్పు వహించక తప్పదు. అచ్చిరాజులో ఆత్రుత తగ్గింది. ఆ రోజైనా అనుకున్న ప్రకారం అన్నీ సవ్యంగా జరుగుతాయో లేదోనే శంక మరోవైపు కుంగదీస్తోంది.

వారం ఆగటమంటే...ఏడురోజులు వెయిట్ చెయ్యాలి! అంటే...నూట అరవై ఎనిమిది గంటలు... పదివేల ఎనభై నిముషాలన్నమాట! తప్పదు. అంతవరకు నిరీక్షించవలసిందే... తప్పదు! అనుకున్నాడు అచ్చిరాజు.

దేవుడా...దేవుడా...దేవుడా! ఈసారైనా ఎలాంటి అవరోధాలూ కలగనీయకు! కొంతకొచ్చి గుండు గీయించుకుని నీ దర్శనం చేసుకుంటాను...

అని తిరుమలేశునికి... భార్యసమేతంగా వచ్చి వత్రం చేసు కుంటామని అన్నవరం శ్రీసత్యనారాయణస్వామివారికి పదేపదే మొక్కుకున్నాడు.

మొత్తానికి ఎలాగైతేనేం శోభనం రాత్రి తనను గదిలోకి పంపించారు ఏడవ రోజు. ఇక అమృత సిస్టోకి ఎంటరవటమే ఆలస్యం.

పందిరిమంచం చుట్టూ మల్లె దండలు...అగరొత్తుల సువాసన మరో వైపు...పేట్లో స్వీట్లు...ప్రూట్లు... ఓహో పరమా దుబ్బతం! మంచం మీద వున్న

అచ్చిరాజులో తన్మయత్వం...


ఊహల్లో విహారం!

రంభ ఊర్వశి మేనక తిలోత్తమలను తలదన్నేరీతిలో మేకప్ అయిన అమృత చేత పాలగ్లాసుతో గదిలోకి ఎంటర్ ది డ్రాగన్లో బ్రూసీలాగా వచ్చేసింది.

ఈసారైనా అచ్చొచ్చినందుకు అమృత కళ్ల ఎదుట వున్నందుకు ఎగిరి గంతే శాడు అచ్చిరాజు.

అమృత చేతగ్లాసుతో...తల వంచుకుని... అడుగులలో అడుగేసు కుంటూ నడిచి రావటంతో... అచ్చిరాజు గభాలున పందిరిమంచం దిగి ఒకే ఒక్క అంగలో నవవధువును సమీపించి అమాంతం కౌగిలించు కున్నాడు. ఆకస్మిక చర్యకు బెదిరిపోయిన అమృతచేతిలో పాలగ్లాసు జారవిడిచింది.

పాలు నేలపాలైనయ్! గాజు గ్లాసు అవటాన అది నేలమీద పడగానే ముక్కలై గదంతా చిందర వందరగా



కంగారుపడిన అమృత అనుకోకుండా నేలపై వున్న గాజుపెంకులపై కాలేసింది. పెద్ద సైజు పెంకులు బలంగా అమృత అరికాల్లో గుచ్చుకోవటంవలన... నెత్తురు ధారలై కారటం చూచి 'కెవ్వు'న కేకేసి స్పృహతప్పి నేలమీద పడిపోవటంతో చేతులకు కాళ్లల్లో సైతం గాజుముక్కలు గుచ్చుకున్నాయ్. అనుకోని దుర్ఘటనకు తన తొందరపాటు చర్యకు నిందించుకున్న అచ్చిరాజు గదితలుపులు బార్లగా తెరిచి అందరనీ రమ్మంటూ బిగ్గరగా కేకలు పెట్టాడు.

పడ్డయ్.

కంగారుపడిన అమృత అనుకోకుండా నేలపై వున్న గాజుపెంకులపై కాలేసింది.

పెద్ద సైజు పెంకులు బలంగా అమృత అరికాల్లో గుచ్చుకోవటంవలన...నెత్తురు ధారలై కారటం చూచి 'కెవ్వు'న కేకేసి స్పృహతప్పి నేలమీద పడిపోవటంతో చేతులకు కాళ్లల్లో సైతం గాజుముక్కలు గుచ్చుకున్నయ్.

అనుకోని దుర్ఘటనకు తన తొందరపాటు చర్యకు నిందించుకున్న అచ్చిరాజు గదితలుపులు బార్లగా తెరిచి

అందరనీ రమ్మంటూ బిగ్గరగా కేకలు పెట్టాడు.

ఏం కొంపమునిగిందో ఏమోని ఆడంగులందరూ పరుగుపరుగున వచ్చి ఏం జరిగిందనేసి అచ్చిరాజును గుచ్చి గుచ్చి ప్రశ్నించారు.

ఏం జవాబివ్వాలో తెలీక 'షేక్స్పియర్' ముఖంపెట్టుకు నిలబడ్డ అచ్చిరాజు జీవితంలో ఏ ఒక్కటీ అచ్చి రానందుకు పళ్లు పటపట కొరికి తనను తాను మనసులో తిట్టిన తిట్లు తిట్టుకుండా తిట్టుకున్నాడు.